



# ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

## අති විශේෂ

### இலங்கைச் சனநாயக சோசலிசக் குடியரசு வர்த்தமானப் பத்திரிகை

#### அதி விசேஷமானது

අංක 2355/12 - 2023 ඔක්තෝබර් මස 23 වැනි සඳුදා - 2023.10.23  
2355/12 ஆம் இலக்கம் - 2023 ஆம் ஆண்டு ஒற்றோபர் மாதம் 23 ஆந் திகதி திங்கட்கிழமை

(අරසාங்கத்தின் அதிகாரத்துடன் பிரசுரிக்கப்பட்டது)

## பகுதி I : தொகுதி (I) - பொது

### அரசாங்க அறிவித்தல்கள்

ச. வ. பி. 9/2014(II)

1968 ஆம் ஆண்டின் 32 ஆம் இலக்க, ஆட்களைப் பதிவுசெய்தல் சட்டம்

1968 ஆம் ஆண்டின் 32 ஆம் இலக்க, ஆட்களைப் பதிவுசெய்தல் சட்டத்தின் 52 ஆம் பிரிவின் கீழ் பொதுமக்கள் பாதுகாப்பு அமைச்சரின் ஆக்கப்பட்ட ஒழுங்குவிதிகள்.

பொதுமக்கள் பாதுகாப்பு அமைச்சர்.

கொழும்பு 01,  
2023, ஓகத்து 09.

#### ஒழுங்குவிதிகள்

2017 ஆம் ஆண்டு மே மாதம் 31 ஆந் திகதிய 2021/28 ஆம் இலக்க அதிவிசேட வர்த்தமானியில் வெளியிடப்பட்ட 2017 ஆம் ஆண்டின் 1 ஆம் இலக்க ஆட்களைப் பதிவுசெய்தல் ஒழுங்குவிதியானது இத்தால் பின்வருமாறு திருத்தப்படுகின்றது :-

(1) அதன் ஒழுங்குவிதி 20 இன் (2) ஆம் உப ஒழுங்குவிதியை நீக்கிவிட்டு அதற்குப் பதிலாகப் பின்வருவதனை இடுவதன் மூலமும் :-

“(2) (அ) சட்டத்தின் 39ஆ என்னும் பிரிவின் பந்தி (அ) இன் கீழ் தேசிய அடையாள அட்டையின் சான்றுபடுத்தப்பட்ட பிரதியொன்றினை வழங்குவதற்கான கட்டணமானது ஆயிரம் ரூபாவாதல் வேண்டும் ;



(ஆ) சட்டத்தின் 39-ஆம் என்னும் பிரிவின் பந்தி (இ) இன் கீழ் தேசிய அடையாள அட்டையின் விபரங்களின் மெய்யுறுதிச் சான்றிதழானது-

- (i) ஆட்களைப் பதிவுசெய்தல் திணைக்களத்தின் இயங்கலை வசதியினூடாக அதன் சார்பான கோரிக்கை செய்யப்படுமிடத்து, இருபத்தைந்து ரூபாவாக இருத்தல் வேண்டும் ; அத்துடன்
- (ii) ஒன்றில் ஆணையாளர் தலைமையதிபதியினால் ஏற்றுக்கொள்ளப்படக்கூடிய உருப்படியான ஆவண வடிவமொன்றில் அல்லது இலத்திரனியல்வழி மூலமாக அதன் சார்பான கோரிக்கை செய்யப்படுமிடத்து, ஐந்து ரூபாவாக இருத்தல் வேண்டும்.”

(2) அதன் ஒழுங்குவிதி 24 இல்-

(அ) அவ்வொழுங்குவிதியின் உப ஒழுங்குவிதி (3) இல், “ஓராண்டு” என்னும் சொல்லுக்குப் பதிலாக “இரண்டாண்டு” என்னும் சொல்லை இடுவதன் மூலம் ;

(ஆ) அவ்வொழுங்குவிதியின் உப ஒழுங்குவிதி (4) இல் “வருடாந்தம் புதுப்பிக்கப்படுதல் வேண்டும்.” என்னும் சொற்களுக்குப் பதிலாக “ஒவ்வொரு இரண்டு வருடங்களுக்கு ஒருமுறை புதுப்பிக்கப்படுதல் வேண்டும்” என்னும் சொற்களை இடுவதன் மூலம்.

(3) அதன் ஒழுங்குவிதி 25 இல்-

(அ) அவ்வொழுங்குவிதியின் உப ஒழுங்குவிதி (1) இல், “பத்தாயிரம் ரூபாவாதல் வேண்டும்” என்னும் சொற்களுக்குப் பதிலாக “பதினைந்தாயிரம் ரூபாவாதல் வேண்டும்.” என்னும் சொற்களை இடுவதன் மூலம் ;

(ஆ) அதன் உப ஒழுங்குவிதி (2) இனை நீக்கிவிட்டு அதற்குப் பதிலாகப் பின்வருவதனை இடுவதன் மூலம் :-

“(2) பதிவுச் சான்றிதழினை புதுப்பிப்பதற்கான கட்டணமானது மூவாயிரம் ரூபாவாக இருத்தல் வேண்டும்.”.

இவ்வொழுங்குவிதிகளில்-

“சட்டம்” என்பது, 1968 ஆம் ஆண்டின் 32 ஆம் இலக்க, ஆட்களைப் பதிவுசெய்தல் சட்டம் என்று பொருளாகும் ; அத்துடன்

“ஆணையாளர் தலைமையதிபதி” என்பது, 1968 ஆம் ஆண்டின் 32 ஆம் இலக்க, ஆட்களைப் பதிவுசெய்தல் சட்டத்தின் பிரிவு 3 இன் கீழ் நியமிக்கப்பட்ட ஆட்களைப் பதிவுசெய்வதற்கான ஆணையாளர் தலைமையதிபதி என்று பொருளாகும்.